

# అభివృద్ధికి ఆకర్షణ తులై



మంత్రి కేటీఆర్ సమక్షంలో బీఆర్ఎస్ లో చేరిన బీజేపీ, కాంగ్రెస్ నాయకులు



చందుర్తి: పార్టీలోకి ఆహ్వానిస్తున్న చల్లెడ లక్ష్మీనరసింహారావు

ఎల్లారెడ్డిపేట/ సిరిసిల్ల/ముస్తాబాద్, నవంబర్ 21: ముస్తాబాద్ లో మంత్రి కేటీఆర్ రోడ్ షోలో పలువురు నాయకులు బీఆర్ఎస్ లో చేరారు. సిరిసిల్ల పట్టణానికి చెందిన కాంగ్రెస్ నాయకులు, మాజీ కాన్సిల్ లర్ సిరిగిరి రమేష్ కు మంత్రి కేటీఆర్ కండువా కప్పి పార్టీలోకి ఆహ్వానించారు. బీజేపీ జిల్లా ఉపాధ్యక్షుడు, ఎల్లారెడ్డిపేట మండల రెడ్డి సంఘం అధ్యక్షుడు గుండాడి వెంకటరెడ్డి, బీజేపీ నాయకులు చీకోడు సర్వం చంద్రపల్లి రజిత, సుధాకర్ రెడ్డి, ఎల్లారెడ్డిపేటకు చెందిన కాంగ్రెస్ నాయకులు మనుక నాగరాజు, గౌస్, రాజేందర్ బీఆర్ఎస్ లో చేరగా మంత్రి కేటీఆర్ కండువా కప్పి పార్టీలోకి ఆహ్వానించారు.

**గులాబీ గూటికి కనగర్తి గ్రామస్తులు**  
కోనరావుపేట, నవంబర్ 21: వేముల వాడ నియోజకవర్గ ఎమ్మెల్యే అభ్యర్థి చల్లెడ లక్ష్మీనరసింహారావు సమక్షంలో కనగర్తికి చెందిన బీజేపీ, కాంగ్రెస్ నేతలు, కార్యకర్తలు గులాబీ గూటికి చేరారు. బీజేపీ కిసాన్ మోర్చు జిల్లా ఉపాధ్యక్షుడు అండెం ఎల్లారెడ్డి, యాదవ, శాలివాహన, అంబేద్కర్, రజక సంఘాలకు చెందిన 70 మంది సభ్యులు బీఆర్ఎస్ లో చేరగా ఎమ్మెల్యే అభ్యర్థి చల్లెడ నరసింహారావు గులాబీ కండువా కప్పి పార్టీలోకి స్వాగతించారు. ఇక్కడ ఎంపీపీ ఎదురుగట్ల చంద్రయ్యగౌడ్, సింగిల్ విండో వైస్ చైర్మన్ అనుపాటి భూపరెడ్డి, నేతలు ఉన్నారు.



కోనరావుపేట: చల్లెడ లక్ష్మీనరసింహారావు సమక్షంలో చేరిన కనగర్తి గ్రామస్తులు అంబేద్కర్ సంఘం నాయకులు..

చందుర్తి, నవంబర్ 21: రామరావుపల్లికి చెందిన అంబేద్కర్ సంఘం అధ్యక్షుడు లింగంపల్లి పోశయ్య తన అనుచరులు 50 మందితో కలిసి చల్లెడ సమక్షంలో బీఆర్ఎస్ లో చేరారు. ఇక్కడ

మండలాధ్యక్షుడు మ్యూకల ఎల్లయ్య, సర్పంచ్ కమలాకర్ రావు, ఉపసర్పంచ్ అడ్డగోట్ల లావణ్య గ్రామాధ్యక్షుడు సంజీవ్, సంఘ సభ్యులు అనిల్, లింగయ్య, బాబాయి, దేవయ్య, స్వామి, కొండయ్య తదితరులు ఉన్నారు.

## పాఠశాలను సందర్శించిన డీకావో

సిరిసిల్ల రూరల్, నవంబర్ 21: తంకళ్లపల్లి మండలం గోపాలరావుపల్లి ప్రభుత్వ పాఠశాలను మంగళవారం డీకావో రమేష్ కుమార్ సందర్శించారు. 2వ తరగతి విద్యార్థుల గణిత సామర్థ్యాన్ని పరీక్షించారు. అనంతరం రిజిస్ట్రేషన్ పర్సన్ వెళ్లించారు. ఎఫ్ఎల్ఎస్ షోగ్రాం, లైబ్రరీ పుస్తకాల పంపిణీ విషయాలను అడిగి తెలుసుకున్నారు. కార్యక్రమంలో హెచ్ఎం రవీందర్, ఉపాధ్యాయులు విష్ణు, ప్రసాద్ రావు ఉన్నారు.

## మానవత్వం చాటుకున్న ఎంపీపీ

కోనరావుపేట, నవంబర్ 21: మల్కపేటలో నిరుపేద కుటుంబానికి చెందిన అడెపు ముకుందం (56) మంగళవారం అనారోగ్యంతో మృతిచెందాడు. నిస్సహాయ స్థితిలో ఉన్న బాధిత కుటుంబ సభ్యులకు ఎంపీపీ ఎదురుగట్ల చంద్రయ్యగౌడ్ అంత్యక్రియలకు రూ.10వేలు అందించి మానవత్వాన్ని చాటుకున్నారు. మృతుడికి భార్య, కుమారులు ఉన్నారు.

## రాజన్నను దర్శించుకున్న ఎన్నికల వ్యయ పరిశీలకుడు

వేములవాడ టౌన్, నవంబర్ 21 : వేముల వాడ శ్రీ పార్వతీ రాజరాజేశ్వరస్వామివారిని మంగళవారం సిద్దిపేట అసెంబ్లీ నియోజకవర్గ వ్యయ పరిశీలకుడు మన్మోహన్ ప్రసాద్ దర్శించుకున్నారు. ఆలయంలో వారికి అర్చనలు ప్రత్యేక పూజలు నిర్వహించి, నాగిరెడ్డిమండపంలో ఆశీర్వాదం చేసి స్వామివారి ప్రసాదాన్ని అందజేశారు. ఇక్కడ ఆలయ ప్రోటోకాల్ పర్యవేక్షకులు సిరిగిరి శ్రీరాములు, తిరుపతిరావు, ఇన్స్పెక్టర్ చెక్కిళ్ల అశోక్ ఉన్నారు.

## యువతికి సన్మానం

వేములవాడ రూరల్, నవంబర్ 21: వేముల వాడ రూరల్ మండలం ఎదురుగట్లకు చెందిన మాటిలే లావణ్య ఎక్సైజ్ కానిస్టేబుల్ ఉద్యోగానికి ఎంపికకాగా సర్పంచ్ సోమనేని కరుణాకర్ మంగళవారం సన్మానించారు. ఈ సందర్భంగా సర్పంచ్ మాట్లాడుతూ నిరుపేద కుటుంబానికి చెందిన లావణ్య కష్టపడి చదువుకుని ఉద్యోగం పొందిందన్నారు. లావణ్య తల్లిదండ్రులను అభినందించామన్నారు. వార్షిక సభ్యులు ఉన్నారు.

# సమస్యాత్మక పోలింగ్ కేంద్రాల పరిశీలన

చందుర్తి, నవంబర్ 21: శాసనసభ ఎన్నికల నేపథ్యంలో సమస్యాత్మక పోలింగ్ కేంద్రాలను మంగళవారం ఎస్పీ అఖిల్ మహాజన్ పరిశీలించారు. మండలంలోని నర్సింగాపూర్, ఆశి రెడ్డిపల్లి, జోగాపూర్, మాల్యాల గ్రామంలో ఏర్పాటు చేసిన పోలింగ్ కేంద్రాలను పరిశీలించి ప్రాంతాలను పర్యవేక్షించారు. పోలింగ్ కేంద్రాల్లో సౌకర్యాలు ఉన్నాయా లేదా అని ఆరా తీశారు. వెబ్ కాస్టింగ్కు ఏర్పాట్లు చేయాలని అధికారులను ఆదేశించారు. ఇక్కడ డీఎస్సీ నాగేంద్రచారి, సీఐ కిరణ్ కుమార్, ఎస్సై సిరిసిల్ల అశోక్ ఉన్నారు.



చందుర్తి: పోలింగ్ కేంద్రాలను పరిశీలిస్తున్న ఎస్పీ

**స్ట్రాంగ్ రూంల వద్ద భద్రతా ఏర్పాట్లు**  
తెలంగాణ చౌక్, నవంబర్ 21: అసెంబ్లీ ఎన్నికల నేపథ్యంలో ఏర్పాటు చేసిన స్ట్రాంగ్ రూంల వద్ద పటిష్టమైన భద్రతా ఏర్పాట్లు చేసినట్లు ఎస్పీ అఖిల్ మహాజన్ పేర్కొన్నారు. జిల్లా

కేంద్రంలోని సిరిసిల్ల మండల రెవెన్యూ కార్యాలయంలో ఏర్పాటు చేసిన పోస్టల్ బ్యాలెట్ స్ట్రాంగ్ రూంను మంగళవారం ఆర్డీవో ఆనంద్ కుమార్, స్పెషల్ బ్రాంచ్ సీఐ అనిల్ కుమార్ తో కలిసి క్షేత్రస్థాయిలో తనిఖీ చేశారు. టౌన్ సీఐ ఉపేందర్, తహసీల్దార్ సరీఫ్ మోహినుద్దీన్, పోలీస్ సిబ్బంది ఉన్నారు.

# మేడిపల్లి సత్యం ఓ రాజకీయ భ్రోకర్



బోయినపల్లిలో మాట్లాడుతున్న బీఆర్ఎస్ నాయకుడు నాగి శేఖర్

బోయినపల్లి, నవంబర్ 21: చొప్ప దండి కాంగ్రెస్ అభ్యర్థిగా పోటీ చేస్తున్న మేడిపల్లి సత్యం ఓ రాజకీయ భ్రోకర్ ప్రోకరని బీఆర్ఎస్ నాయకుడు నాగి శేఖర్ విమర్శించారు. మంగళవారం బోయినపల్లిలో ఏర్పాటు చేసిన విలేజ్ రుల సమావేశంలో ఆయన మాట్లాడారు. హైదరాబాద్ లో ఉండే మేడిపల్లి

సామాజిక వర్గం వారు ఉన్నప్పటికీ నాన్ లోకల్ మాల సమాజిక వర్గానికి టికిట్ ఎలా ఇస్తారని ప్రశ్నించారు. ఎమ్మెల్యే సుంకె రవిశంకర్ నియోజక వర్గాన్ని అన్ని విధాలుగా అభివృద్ధి చేస్తే దిక్కు దిబ్బాల లేని మేడిపల్లి అడ్డగోల్ అరోపణలు చేస్తున్నారని ధ్వజమెత్తారు. మరో సారి ఎమ్మెల్యే రవిశంకర్ పై ఆరోపణలు చేస్తే నియోజక వర్గంలోని మాదిగ లంతా డప్పు దరువుతో తరిమి కొడతారని హెచ్చరించారు. సమావేశంలో బీఆర్ఎస్ మండలాధ్యక్షుడు కొండయ్య, వైస్ ఎంపీపీ నాగయ్య, ఎంపీపీ వైస్ చైర్మన్ సుధాకర్ రావు, బీఆర్ఎస్ నాయకులు రాములు, గోవర్ధన్, మల్లారెడ్డి తదితరులు ఉన్నారు.

## ఎన్నికల్లో ప్రిసైడింగ్ అధికారుల పాత్ర కీలకం

వేములవాడ రూరల్, నవంబర్ 21 : ఎన్నికలలో ప్రిసైడింగ్ అధికారులు, సహాయ ప్రిసైడింగ్ అధికారులది కీలకపాత్ర అని కలెక్టర్, జిల్లా ఎన్నికల అధికారి అనూరాగ్ జయంతి అన్నారు. మంగళవారం వేములవాడ అసెంబ్లీ నియోజకవర్గానికి సంబంధించి అగ్రహారం ప్రభుత్వ డిగ్రీ కళాశాలలోని జేఎన్టీయూలో

ప్రిసైడింగ్, సహాయ ప్రిసైడింగ్ అధికారులకు శిక్షణ కార్యక్రమం నిర్వహించారు. ఈ సందర్భంగా కలెక్టర్ మాట్లాడుతూ పోలింగ్ స్టేషన్ లోపల, వెలుపల కార్యకలాపాల నిర్వహణపై వివరించారు. ఎన్నికల ప్రవర్తనా నియమావళికి లోబడి విధులు నిర్వహించాలని సూచించారు. ఇక్కడ రిటర్నింగ్ అధికారి మధుసూదన్, స్పెషల్ డిప్యూటీ కలెక్టర్ గంగయ్య, తహసీల్దార్ మహేశ్ తదితరులు ఉన్నారు.

## చల్లెడకు ముదిరాజ్ ల మద్దతు



వేములవాడలో ఎమ్మెల్యే అభ్యర్థి చల్లెడ లక్ష్మీనరసింహారావును సన్మానిస్తున్న ముదిరాజ్ సంఘం సభ్యులు, మహిళలు

వేములవాడ, నవంబర్ 21: వేములవాడ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావుకు తమ సంపూర్ణ మద్దతు తెలియజేస్తున్నట్లు పట్టణంలోని ముదిరాజ్ సంఘం నాయకులు పేర్కొన్నారు. మంగళవారం సంఘం భవనంలో జరిగిన సమావేశానికి ఆయన హాజరై సభ్యులు సత్కరించారు. అనంతరం చల్లెడ మాట్లాడుతూ ముదిరాజ్ లు ఆర్థికంగా అభివృద్ధి చెందేందుకు పూర్తి సహకారం అందిస్తానని తెలిపారు. పట్టణ ముదిరాజ్ సంఘం అధ్యక్షుడు పిల్లి మధు, సంఘ సభ్యులు పాల్గొన్నారు.

## సీఎం చిత్రపటానికి పాలాభిషేకం



సీఎం చిత్రపటానికి పాలాభిషేకం చేస్తున్న ఆలో యజమానులు

గంభీరావుపేట, నవంబర్ 21: మండల కేంద్రంలోని తెలంగాణ అమర వీరుల స్మారక వద్ద ఆలో యజమానులు మంగళవారం ముఖ్యమంత్రి కేసీఆర్ చిత్ర పటానికి పాలాభిషేకం చేశారు. ఆలోలకు ఫిట్ నెస్ ట్యాంక్స్ రద్దు చేస్తామన్న కేసీఆర్ ప్రకటనపై వారు హర్షం వ్యక్తం చేస్తూ కృతజ్ఞతలు తెలిపారు. కార్యక్రమంలో ఆలో ఆసోసియేషన్ మండలాధ్యక్షుడు ఇబ్రాహీం ఖాన్, సభ్యులు మహేశ్, రాజారాం, సలీం తదితరులు ఉన్నారు.

## ఇంటి వద్దనే ఓటింగ్



ఓటు హక్కు వినియోగించుకుంటున్న దివ్యాంగురాలు

చందుర్తి నవంబర్ 21: వచ్చే శాసనసభ ఎన్నికల్లో మొదటిసారిగా ఇంటి వద్దనే ఓటింగ్ ప్రక్రియను చందుర్తి మండలం లింగంపేట, సనుగుల, మాల్యాల గ్రామాల్లో మంగళవారం నిర్వహించారు. ఆయా గ్రామాల్లోని 35 మంది వృద్ధులు, దివ్యాంగులు ఓటు హక్కును వినియోగించుకున్నట్లు సెక్టోరియల్ ఆఫీసర్, ఎంపీడీవో రవీందర్ తెలిపారు.

## బీఆర్ఎస్ జిల్లా అధ్యక్షుడి వాహనం తనిఖీ

ముస్తాబాద్, నవంబర్ 21: అసెంబ్లీ ఎన్నికల తనిఖీలో భాగంగా పోలీసులు విస్తృత తనిఖీలు నిర్వహిస్తున్నారు. మంగళవారం ముస్తాబాద్ లో బీఆర్ఎస్ వర్కింగ్ ప్రెసిడెంట్ మంత్రి కేటీఆర్ రోడ్ షో సందర్భంగా మరింత విస్తృతంగా తనిఖీలు చేపట్టారు. ముస్తాబాద్ మండలానికి వస్తున్న పార్టీ జిల్లా అధ్యక్షుడు తోట ఆగయ్య వాహనాన్ని గూడూరు గ్రామ స్టేజీ వద్ద పోలీసులు ఆపి తనిఖీ చేశారు. పోలీసులకు ఆగయ్య పూర్తిగా సహకరించారు.

## పెద్దమ్మ స్టేజీ వద్ద ఎక్సైజ్ తనిఖీలు

గంభీరావుపేట, నవంబర్ 21: పెద్దమ్మ స్టేజీ వద్ద మంగళవారం వాహనాల తనిఖీ నిర్వహించామని ఎక్సైజ్ సీఐ చంద్రశేఖర్ తెలిపారు. ఈ నెల 30న అసెంబ్లీ ఎన్నికల దృష్ట్యా గుంటూరు ముడి సరుకు బెల్లం, పటిక రవాణా జరగకుండా స్పెషల్ డ్రైవ్ చేపడుతున్నామని సీఐ పేర్కొన్నారు.

## రోడ్డు ప్రమాదంలో ఒకరి మృతి

ఎల్లారెడ్డిపేట, నవంబర్ 21: పదిర ట్రిడ్డి వద్ద జరిగిన రోడ్డు ప్రమాదంలో హరిదాస్ నగర్ కు చెందిన ఎక్కలేదేవి మల్లేశం (35) మృతి చెందినట్లు స్థానికులు తెలిపారు. మల్లేశం పదిరకు వెళ్లి ఇంటికి వెళ్తున్న క్రమంలో పదిర ట్రిడ్డి వద్ద ఎల్లారెడ్డిపేట వైపు వెళ్తున్న ఓ ఇంటి డీకానడంతో తీవ్రంగా అపయ్యాయి. సిరిసిల్ల హాస్పిటల్ కు తరలించగా చికిత్స పొందుతూ మృతి చెందినట్లు పేర్కొన్నారు. పోలీసులు వివరాలు సేకరిస్తున్నారు.